

an>

Title: Regarding branches of Nationalised banks in villages in Sawai Madhopur district, Rajashtan.

श्री सुखबीर सिंह जौनापुरिया (टोंक-सवाई माधोपुर): मेरे संसदीय क्षेत्र के जिला सवाई माधोपुर की तहसील गंगापुर सिटी के लगभग 30 गांवों की यह महत्वपूर्ण मांग है कि ग्राम कुसाय और ग्राम श्यारोली में कोई एक सरकारी बैंक खोला जाए। इन दोनों गांवों के बीच में लगभग 10 कि.मी. की दूरी है और इन गांवों में लगभग 20 हजार की आबादी है और वहाँ पर किसी भी सरकारी या गैर-सरकारी बैंक की शाखा नहीं है जिसके कारण कुसाय और श्यारोली के साथ-साथ आस-पास के सभी पेंशन भोगी और सभी विभागों के सरकारी और गैर-सरकारी कर्मचारियों को तनख्वाह लेने के लिए गंगापुर सिटी जाना पड़ता है जिससे कि उनको समय के साथ-साथ आर्थिक हानि भी होती है। इस विषय में मुझे लगभग 30 ग्राम पंचायतों के आवेदन प्राप्त हुए जिसमें उन्होंने अवगत कराया और इसके साथ जोर देते हुए मांग की, कि हमारे क्षेत्र में किसी भी सरकारी या गैर-सरकारी बैंक की शाखा खोली जाए। राजस्थान प्रदेश की मुख्यमंत्री जी ने एक बहुत ही सफल और लोकप्रिय योजना भामाशाह के नाम से अपने शासन काल में शुरू की है जिसमें परिवार की बुजुर्ग महिला को मुखिया बनाया है और बुजुर्ग महिला की पेंशन भामाशाह योजना के अंतर्गत बैंक में आती है।

माननीय प्रधानमंत्री मोदी जी का एक सपना है कि हर गांव तक बैंक पहुंचें। इसलिए मैं माननीय वित्त मंत्री जी से मांग करता हूँ कि ग्राम कुसाय और श्यारोली में जल्द से जल्द किसी भी बैंक की शाखा खोली जाए जिससे कि यहां के लोगों के साथ-साथ, आस-पास के गांवों के लोगों को भी इसका फायदा मिल सके।